



IL-KUMMISSJONI
EWROPEA

Brussell, 8.11.2017
COM(2017) 653 final

2017/0291 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva 2009/33/UE dwar il-promozzjoni ta' vetturi ta' trasport fuq it-
triq nodfa u effiċjenti fl-użu tal-enerġija**

(Test b'rilevanza għaż-ŻEE)

{SWD(2017) 366 final} - {SWD(2017) 367 final}

MEMORANDUM TA' SPJEGAZZJONI

1. KUNTEST TAL-PROPOSTA

• Ir-raġunijiet u l-ghanijiet tal-proposta

L-UE hi impenjata li tohloq sistema tal-enerġija dekarbonizzata sostenibbli, kompetittiva u sigura. Għan ewlieni tal-politika komuni tat-trasport hu li jinkiseb trasport sostenibbli. Dan il-ghan jispikka wkoll fost il-prijoritajiet politiċi tal-Kummissjoni għall-perjodu 2015-2019, u l-aktar fil-qafas tal-Unjoni tal-Enerġija¹, u l-Impjiegi, it-Tkabbir u l-Investiment. Id-diskors tal-2017 dwar l-Istat tal-Unjoni jiddeskrivi strateġija politika ġdida dwar l-industrija li tiżgura li l-UE ssir mexxejja dinjija fid-dekarbonizzazzjoni².

Dawn il-prijoritajiet politiċi huma mirfuda bl-Istrateġija Ewropea tal-Kummissjoni għal Mobbiltà b'Emissjonijiet Baxxi, li ġiet adottata f'Lulju 2016³. Dan jikkonferma l-htieġa li biex jitwettqu l-impenji li l-UE għamlet waqt il-21 Konferenza tal-Partijiet għall-Konvenzjoni Qafas tan-Nazzjonijiet Uniti dwar it-Tibdil fil-Klima (il-UNFCCC), li saret f'Parigi fl-2015, trid tithaffef id-dekarbonizzazzjoni tas-settur tat-trasport u jenhtieġ li l-emissjonijiet tal-gassijiet serra u tas-sustanzi li jniġġsu l-arja jaqbdu t-triq it-tajba biex sa nofs is-seklu jixxejnu għalkollox.

Il-Komunikazzjoni tal-Kummissjoni "Ewropa Attiva: agenda għal tranzizzjoni soċjalment ġusta lejn mobbiltà kompetittiva, konnessa u mingħajr ħsara għall-ambjent għal kulhadd"⁴ tagħraf li ż-żieda fil-produzzjoni u fl-adozzjoni ta' vetturi nodfa, l-infrastrutturi tal-fjuwils alternattivi, u s-servizzi ta' sistemi moderni li jużaw l-ekonomija tad-dejta fl-UE joffru diversi benefiċċji: Iċ-ċittadini Ewropej se jibbenefikaw minn soluzzjonijiet ta' trasport sikur, attraenti, intelligenti, mingħajr qtugħ u dejjem aktar awtomatizzat, li lill-industrija jagħtiha sorsi godda ta' tkabbir u kompetittività.

Madwar 95 % tal-vetturi fit-toroq Ewropej għadhom jużaw il-fjuwils fossili. L-Istrateġija Ewropea għal Mobbiltà b'Emissjonijiet Baxxi tagħmilha ċara li fil-gejjieni hemm bżonn tiżdied sostanzjalment l-adozzjoni ta' vetturi mingħajr emissjonijiet jew b'emissjonijiet baxxi halli jintlahqu l-impenji tal-UE b'rabta mat-tnaqqis tal-emissjonijiet. L-istrateġija turi r-rilevanza tal-akkwist pubbliku f'dan il-kuntest. Din l-istrateġija tagħraf li biex tilqa' għad-domanda, il-Kummissjoni qed taħdem fuq ċerti inċentivi fir-regoli dwar l-akkwist pubbliku, fil-kuntest tar-revizjoni tad-Direttiva dwar il-Vetturi Nodfa⁵.

Kif thabbar fil-Komunikazzjoni tal-Kummissjoni "Ewropa Attiva: agenda għal tranzizzjoni soċjalment ġusta lejn mobbiltà kompetittiva, konnessa u mingħajr ħsara għall-ambjent għal kulhadd"⁶, din il-proposta hi parti mit-tieni pakkett ta' proposti li se jikkontribwixxi għall-isforz tal-Unjoni għal mobbiltà b'emissjonijiet baxxi. Dan il-pakkett qed jiġi pprezentat fil-Komunikazzjoni tal-Kummissjoni "It-twettiq ta' mobbiltà b'emissjonijiet baxxi - Unjoni Ewropea li tipproteġi l-pjaneta, tagħti s-setgħa lill-konsumaturi tagħha u tiddefendi l-industrija u lill-haddiema tagħha". Dan jinkludi taħlita ta' mizuri orjentati lejn il-provvista u

¹ COM(2015) 80 final.

² https://ec.europa.eu/commission/news/president-juncker-delivers-state-union-address-2017-2017-sep-13_mt

³ COM(2016) 501 final.

⁴ COM(2017) 283 final.

⁵ COM(2016) 501 final.

⁶ COM(2017) 283 final.

lejn id-domanda biex l-UE taqbad ir-ritmu għal mobbiltà b'emissjonijiet baxxi u fl-istess hin issaħħaħ il-kompetittività tal-ekosistema tal-mobbiltà tal-UE⁷.

Id-Direttiva 2009/33/UE dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija, magħrufa bħala d-Direttiva dwar il-Vetturi Nodfa (jew id-Direttiva) tikkumplementa l-leġislazzjoni orizzontali tal-UE dwar l-akkwist pubbliku⁸. Billi tobbliga li titqies il-hajja operattiva tal-impatt enerġetiku u ambjentali fl-akkwist pubbliku tal-vetturi tat-trasport bit-triq, din għandha l-ħsieb li tistimola s-suq tal-vetturi nodfa u effiċjenti fl-użu tal-enerġija, tikkontribwixxi biex jonqsu l-emissjonijiet tas-CO₂ u tas-sustanzi li jniġġsu l-arja, u żżid l-effiċjenza enerġetika.

Fl-2015 saret evalwazzjoni *ex post* li harget fid-dieher li d-Direttiva għandha nuqqasijiet serji. Bħala medja, il-korpi pubbliċi mhumex qed jużaw l-akkwist pubbliku sew biżżejjed biex jgħinu biex tithaffef l-adozzjoni mis-suq tal-vetturi nodfa⁹. Din identifikat għadd ta' nuqqasijiet fit-tfassil tad-Direttiva, fosthom kamp ta' applikazzjoni insuffiċjenti u nuqqas ta' definizzjoni. Id-dispożizzjonijiet dwar ix-xiri tal-vetturi huma vagi (speċifikazzjonijiet tekniċi) jew kumplessi żżejjed (monetizzazzjoni ta' effetti esterni).

Din l-inizjattiva għandha l-għan ġenerali li żżid l-adozzjoni mis-suq ta' vetturi nodfa, jiġifieri mingħajr emissjonijiet jew b'emissjonijiet baxxi, fl-akkwist pubbliku u b'hekk tgħin biex jonqsu l-emissjonijiet ġenerali tat-trasport, u tikkontribwixxi għal kompetittività u tkabbir fis-settur tat-trasport. L-akkwist pubbliku jibqa' rilevanti bħala stimolu min-naħa tad-domanda, inkluż fil-qasam tal-vetturi tqal tat-trasport fejn għad ma jeżisti l-ebda rekwiżit leġislativ biex jonqsu l-emissjonijiet tas-CO₂, għalkemm din il-leġislazzjoni qed tithejja. Dan iservi ta' għajjnuna biex jissokta l-appoġġ għal momentum fis-swieq tal-karozzi u tal-vannijiet fl-Istati Membri b'livell baxx ħafna ta' adoxxjoni ta' vetturi nodfa – fl-2017, f'16-il Stat Membru, il-proporzjon tal-vetturi elettriċi bil-batteriji fost ir-reġistrazzjonijiet tal-karozzi ġodda kien inqas minn 1 %, u f'10 Stati Membri kien inqas minn 0,5 %. Dan jixpruna l-adoxxjoni ta' vetturi nodfa fis-segment tas-suq tal-vetturi tqal.

Ir-reviżjoni tiżgura li d-Direttiva tkun tkopri kull Prattika rilevanti tal-akkwist, li tibgħat sinjali tas-suq ċari u fit-tul, u li d-dispożizzjonijiet jiġu ssimplifikati u jkunu effettivi. Din għandha l-għan li żżid il-kontribut tas-settur tat-trasport biex jonqsu l-emissjonijiet tas-CO₂ u tas-sustanzi li jniġġsu l-arja, u għal kompetittività u tkabbir. Minbarra dawn, din tappoġġa allinjament aħjar, u b'hekk jiżdied l-impatt tal-politiki dwar l-akkwist fuq is-suq tal-Istati Membri.

Ir-reviżjoni twessa' l-kamp ta' applikazzjoni tad-Direttiva. Din tistabbilixxi definizzjoni għal vetturi ħfief u nodfa li tkun imsejsa fuq limitu kkombinat għall-emissjonijiet tas-CO₂ u tas-sustanzi li jniġġsu l-arja. Barra minn hekk, permezz tar-reviżjoni, jista' jiġi adottat att delegat skont din id-Direttiva biex l-istess approċċ jiġi adattat għall-vetturi tqal, għaladarba l-istandards tal-emissjonijiet tas-CO₂ għal dawn il-vetturi jkunu ġew adottati fil-livell tal-UE fil-gejjieni.

⁷ COM(2017) 675 final

⁸ Id-Direttiva 2009/33/UE tal-Parlament Ewropew u tal-Kunsill tat-23 ta' April 2009 dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija (ĠU L 120, 15.5.2009, p. 5).

⁹ Matul il-perjodu 2009-2015, bħala medja madwar 4,7 % tax-xiri pubbliku tal-vetturi tal-passiġġieri ġodda kollha (jew ~2,7k vettura), 0,4 % tax-xiri tal-vannijiet ġodda kollha (jew 0,02k vettura), 0,07 % tax-xiri tat-trakkijiet riġidi kollha (jew 0,006k vettura), u 1,7 % tax-xarabanks ġodda kollha (jew 0,13k vettura) mixtrija skont id-Direttiva dwar il-Vetturi Nodfa kienu vetturi elettriċi bil-batteriji, vetturi elettriċi biċ-celloli tal-fjuwil, vetturi ibridi rikarikabbli jew vetturi bil-gass naturali.

Din tistabbilixxi miri minimi tal-akkwist fil-livell tal-Istati Membri wara li tkun saret id-definizzjoni, u fil-każ tal-vetturi tqal ibbażati fuq il-fjuwils alternattivi qabel tkun saret l-adozzjoni tal-att delegat. Fl-aħħar nett, din tintroduċi qafas tar-rappurtar u tal-monitoraġġ u tagħti l-ġenb lill-metodoloġija ta' monetizzazzjoni tal-effetti esterni.

- **Konsistenza mad-dispożizzjonijiet eżistenti ta' politika fil-qasam ta' politika**

Il-liġi tal-UE tistabbilixxi regoli armonizzati minimi għall-akkwist pubbliku permezz tad-Direttivi 2014/24/UE u 2014/25/UE. Dawn il-limiti minimi huma l-kundizzjonijiet għall-applikabbiltà tad-dispożizzjonijiet skont id-Direttiva dwar il-Vetturi Nodfa. L-għanijiet ta' din ir-reviżjoni huma konsistenti mal-Karta tad-Drittijiet Fundamentali¹⁰, b'mod partikolari meta jiġi applikat approċċ nondiskriminatorju għal awtoritajiet, entitajiet u operatori kontraenti rilevanti b'mod individwali. Dawn huma konformi għalkollox mal-għanijiet ewlenin ta' inizjattivi leġislattivi u mhux leġislattivi oħrajn li għandhom l-għan li jnaqqsu l-emissjonijiet tal-gassijiet serra u tas-sustanzi li jniġġsu l-arja, u jappoġġaw l-użu ta' vetturi nodfa, minghajr emissjonijiet u b'emissjonijiet baxxi. L-għanijiet ta' din l-inizjattiva, u l-miżuri proposti, huma konsistenti mar-Regolament propost għall-istandards tal-prestazzjoni tal-emissjonijiet tas-CO₂ għal wara l-2020¹¹. Ir-reviżjoni tikkomplementa l-approċċ ta' incentiv u ta' deterrent tas-suq permezz ta' għodod ta' politika fil-livell tal-UE billi tohloq aktar stimolu min-naħa tad-domanda għall-vetturi nodfa. B'dan il-mod, din tgħin biex jitwettqu l-istandards tal-prestazzjoni tal-emissjonijiet tas-CO₂ għall-karozzi u l-vannijiet wara l-2020, kif ukoll il-leġislazzjoni dwar il-kwalità tal-arja li bħalissa hemm fis-seħh fl-UE.

2. BAŻI ĠURIDIKA, SUSSIDJARJETÀ U PROPORZJONALITÀ

- **Il-bażi ġuridika**

Id-Direttiva hi msejsa fuq l-Artikolu 192 tat-Trattat dwar il-Funzjonament tal-Unjoni Ewropea. Il-koleġislaturi Ewropej saħqu fuq l-importanza tal-akkwist pubbliku biex jintlaħqu l-għanijiet fit-tul tal-UE dwar l-ambjent, il-klima u l-enerġija, kif ukoll għanijiet tat-tkabbir u tal-kompetittività permezz tal-adozzjoni tad-Direttiva 2009/33/UE. Minbarra dan, din hi l-istess bażi ġuridika bħal dik għall-adozzjoni tad-Direttivi 2014/24/UE u 2014/25/UE.

- **Is-sussidjarjetà (għal kompetenza mhux esklussiva)**

L-Istati Membri u l-UE jikkondividu l-kompetenzi fit-trasport, l-ambjent u l-liġi dwar il-kuntratti pubbliċi. Madankollu, l-armonizzazzjoni settorjali tar-regoli tal-akkwist fis-Suq Intern hi kompetenza tal-UE. Il-problemi marbuta mad-Direttiva kif inhi bħalissa ma jistgħux jiġu indirizzati mill-Istati Membri waħedhom għax il-ġurisdizzjoni ta' Stat Membru tintemm mal-fruntieri nazzjonali.

Il-valutazzjoni tal-impatt turi li azzjoni permezz ta' din l-inizjattiva tillimita l-intervent tal-UE biex tipprovdi qafas ta' politika komuni b'rekwiżiti minimi għall-akkwist ta' vetturi nodfa, filwaqt li lill-Istati Membri tagħtihom ċerta flessibbiltà fl-implimentazzjoni, inkluż fejn tidhol l-għażla tat-teknoloġija. Il-miżuri proposti ma jintervjenux fil-kompetenza tal-Istati Membri li jorganizzaw il-forniment tat-trasport (pubbliku), u ma jillimitawx il-kapaċità li jagħzlu l-aktar teknoloġija adattata.

L-impatti potenzjali tat-tibdil fil-klima fuq skala kbira jiġġustifikaw azzjoni fil-livelli kollha ta' governanza; din hi aċċettata bħala l-bażi għat-tfassil tal-politika fil-livell tal-UE. Hu aċċettat ukoll li t-tniġġis tal-arja, għalkemm hafna drabi tkun problema urbana lokali, jista'

¹⁰ http://ec.europa.eu/justice/fundamental-rights/charter/index_mt.htm

¹¹ COM(2017) 676 final

jigi indirizzat b'mod aktar effettiv jekk l-awtoritajiet jistgħu jibbażaw fuq l-aqwa teknoloġiji nodfa disponibbli, li huma iżjed faċli bl-eżistenza ta' suq komuni. Il-kost tat-tniġġis tal-arja jeħtieġ il-kollaborazzjoni u l-azzjoni fil-livelli kollha ta' governanza.

- **Il-proporzjonalità**

B'konformità mal-prinċipju tal-proporzjonalità, din il-proposta ma taqbiżx dak li hu meħtieġ biex jintlaħqu daww l-ghanijiet. Il-miżuri jitqiesu proporzjonali mil-lat tal-impatti tagħhom. Dawn jikkumplimentaw għodod oħra ta' politika bħal pereżempju l-istandards tal-prestazzjoni tal-emissjonijiet tas-CO₂ għall-karozzi u l-vannijiet u jappoġġaw l-implimentazzjoni tal-leġislazzjoni tal-UE dwar il-kwalità tal-arja. Din l-inizjattiva tgħin biex ikun żgurat approċċ ikkoordinat aħjar u aktar ċar. Barra minn hekk, dawn ma jillimitawx il-kapaċità li tingħażel l-aktar teknoloġija rilevanti. Minflok, dawn iħaddmu approċċ b'shem minimu biex jappoġġaw ir-rankatura meħtieġa lejn mobbiltà mingħajr emissjonijiet jew b'emissjonijiet baxxi

B'hekk, l-awtoritajiet ikunu jistgħu jadottaw, fi żmien speċifikat, kull miżura meħtieġa biex jiffaċilitaw l-adozzjoni ta' vetturi nodfa halli jiġu indirizzati l-ghanijiet ta' politika fil-livell Ewropew, nazzjonali u lokali. Minbarra dan, b'hekk tkun tista' ssir interazzjoni flessibbli bejn il-korpi pubbliċi nazzjonali, lokali u reġjonali fil-kuntest tal-miri minimi wiesgħa generali tal-akkwist stabbiliti fil-livell nazzjonali. Il-valutazzjoni tal-impatt territorjali tal-proposta turi li l-effetti huma pożittivi fil-biċċa l-kbira tagħha u huma mifruxa relattivament b'mod ekwu madwar l-UE kollha.

- **L-ghażla tal-istrument**

Din il-proposta temenda Direttiva eżistenti u għalhekk Direttiva emendatorja hi l-aktar strument xieraq. Hafna mill-partijiet konċernati li hađu sehem fil-konsultazzjoni pubblika qablu ma' din il-pożizzjoni u rrifjutaw l-alternattiva ta' revoka u l-alternattiva li d-Direttiva tinbidel f'Regolament, minkejja n-nuqqasijiet fil-leġislazzjoni attwali. Għe nnutat li r-Regolament ma jippermettix il-flessibbiltà meħtieġa biex jiġu indirizzati d-differenzi reġjonali u lokali.

3. RIŻULTATI TAL-EVALWAZZJONI EX POST, TAL-KONSULTAZZJONIJIET MAL-PARTIJIET KONĊERNATI U TAL-VALUTAZZJONI TAL-IMPATT

- **L-evalwazzjoni ex post tal-leġislazzjoni eżistenti**

L-evalwazzjoni *ex post* tikkonkludi li d-Direttiva ma tistimulax l-akkwist pubbliku ta' vetturi nodfa u effiċjenti fl-użu tal-enerġija. L-akkwist pubbliku ma tantx kellu effett fuq l-adozzjoni mis-suq ta' vetturi nodfa madwar l-UE u għalhekk halla wkoll impatt limitat hafna fejn jidhol it-tnaqqis tal-emissjonijiet tal-gassijiet serra u tas-sustanzi li jniġġsu l-arja. Dan ma kellu l-ebda impatt vizibbli fuq il-kompetittività jew it-tkabbir tas-settur.

Bħala raġunijiet ewlenin għall-impatt limitat tad-Direttiva, l-evalwazzjoni tinnota dawn li ġejjin:

- Il-firxa limitata ta' kuntratti koperti mid-Direttiva: id-Direttiva għandha dispożizzjonijiet limitati dwar il-kamp ta' applikazzjoni tagħha, u għalhekk ma tkoprix il-prattiki għajr ix-xiri dirett tal-korpi pubbliċi. Pereżempju, din ma tindirizzax il-kiri, it-twellija jew ix-xiri bin-nifs tal-vetturi. Barra minn hekk, id-Direttiva ma tkoprix il-kuntratti tas-servizzi tat-trasport għajr daww tat-trasport pubbliku tal-passiġġieri.

- In-nuqqas ta' dispożizzjonijiet ċari għal xiri tal-vetturi: id-Direttiva ma tiddefinix b'mod ċar il-vetturi nodfa, u lanqas ma tinkludi dispożizzjonijiet ċari dwar ix-xiri tagħhom.
- Id-dispożizzjoni kkumplikata dwar l-użu tal-metodoloġija ta' monetizzazzjoni: l-evalwazzjoni tinnota li l-korpi pubbliċi rari jużaw din il-metodoloġija għax hi kumplexa wisq.
- In-nuqqas ta' allinjament ta' politiki tal-akkwist pubbliku tal-Istati Membri: fil-premessa 15, id-Direttiva dwar il-Vetturi Nodfa tinnota li "l-akkwist ta' vetturi għas-servizzi ta' trasport pubbliku jista' jagħmel impatt sinifikanti fuq is-suq jekk jintużaw kriterji armonizzati fil-livell Komunitarju". Dawn il-kriterji armonizzati għadhom ma daħlux fis-seħh.

L-evalwazzjoni *ex post* tikkonkludi li d-Direttiva jenhtieg tibqa' fis-seħh. L-akkwist pubbliku għandu l-potenzjal li jgħin biex tiżdied l-adozzjoni mis-suq ta' vetturi nodfa u jikkontribwixxi għall-ekonomija ta' skala li jwasslu biex jonqsu l-kostijiet tal-produzzjoni u jorhsu l-prezzijiet. Min-naħa tiegħu, dan jenhtieg jgħin biex tithegġeg id-domanda tal-privat għal vetturi nodfa: iż-żieda fil-viżibbiltà jaf iżżid il-fiduċja tal-konsumaturi. Ir-revoka tista' tibgħat sinjal politiku hażin fil-kuntest tat-tranzizzjoni tal-UE lejn trasport b'emissjonijiet baxxi. L-awtoritajiet u l-entitajiet kontraenti jsibuha aktar diffiċli biex jiġġustifikaw ix-xiri – il-ligi orizzontali dwar l-akkwist pubbliku ma tistabbilixxix dawn ir-rekwiżiti speċifiċi. Minbarra dan, bħalissa ma teżisti l-ebda miżura alternattiva ta' politika biex jiġi stimulat is-suq għal vetturi tqal aktar nodfa.

L-evalwazzjoni *ex post* tirrakkomanda għadd ta' emendi fid-Direttiva, fosthom li jitwessa' l-kamp ta' applikazzjoni tagħha u li jinbidlu d-dispożizzjonijiet dwar ix-xiri tal-vetturi biex jiddaħhlu definizzjoni u rekwiżiti ta' azzjoni relatati. Din tinnota wkoll il-bżonn li jiġiebu l-livell u l-kwalità tal-informazzjoni u tad-dejta disponibbli, biex fil-gejjieni jkun jista' jsir monitoraġġ tal-effikaċja u l-effiċjenza tad-Direttiva.

• **Konsultazzjonijiet mal-partijiet konċernati**

Bħala parti mill-valutazzjoni tal-impatt, il-partijiet konċernati ġew ikkonsultati waqt:

- konsultazzjoni pubblika miftuħa mid-19 ta' Diċembru 2016 sal-24 ta' Marzu 2017: din ikkonfermat il-htieġa ta' revizjoni; il-maġġoranza qablu li jitwessa' l-kamp ta' applikazzjoni u li jiddaħhlu definizzjoni u rekwiżiti minimi ta' azzjoni relatati;
- l-intervisti mal-partijiet konċernati saru bejn Diċembru 2016 u Marzu 2017; dawn hargu fid-dieher b'mod partikolari l-htieġa għal ċerta flessibbiltà fl-implimentazzjoni tad-Direttiva;
- laqgħa pubblika mal-partijiet konċernati dwar il-konsultazzjoni pubblika fit-28 ta' April 2017, iddiskutiet il-htigijiet u l-benefiċċji relattivi tal-approċċi biex jitwessa' l-kamp ta' applikazzjoni tad-Direttiva u jiġu stabbiliti definizzjoni u r-rekwiżiti relatati fejn jidhol l-akkwist;
- laqgħat mar-rappreżentanti tal-Istati Membri fit-8 ta' Frar, il-5 ta' April u t-28 ta' April 2017, enfasizzaw ir-rilevanza tal-konsistenza fil-politika u l-benefiċċji ta' approċċ ibbażat fuq l-emissjonijiet għad-definizzjoni ta' vetturi nodfa.

- **Il-ġbir u l-użu tal-gharfien esperti**

L-abbozz tar-rapport tal-valutazzjoni tal-impatt beda b'evalwazzjoni *ex post* tad-Direttiva¹². Hawnha mill-informazzjoni użata nksbet minghand il-partijiet konċernati waqt l-attivitajiet tal-konsultazzjoni mal-partijiet konċernati. Tikkumplimentaha, hemm l-informazzjoni li l-Kummissjoni kisbet minghand il-partijiet konċernati fuq bażi *ad hoc*.

Fost aktar sorsi tal-informazzjoni hemm il-hidma ta' grupp ta' esperti fis-sottogrupp dwar il-fjuwils alternattivi fil-bliet fi hdan il-Forum dwar it-Trasport Sostenibbli tad-DĠ MOVE. Intużat ukoll l-informazzjoni ġġenerata għar-reviżjoni tal-Kriterji tal-Kummissjoni dwar l-Akkwist Pubbliku Ekoloġiku. Il-valutazzjoni tal-impatt tiddependi ferm fuq studju ta' akkumpanjament li sar minn Ricardo AEA¹³. B'mod ġenerali, is-sorsi użati għall-abbozz tar-rapport tal-valutazzjoni tal-impatt huma diversi, li fil-biċċa l-kbira tagħhom huma eżawrjenti u rappreżentattivi għad-diversi gruppi interessati.

Il-Kummissjoni organizzat ukoll laqgħa ma' esperti minn bliet u reġjuni differenti dwar il-valutazzjoni tal-impatt territorjali ta' din il-proposta legiżlattiva fl-11 ta' Mejju 2017.

- **Il-valutazzjoni tal-impatt**

Il-valutazzjoni tal-impatt giet ippreżentata lill-Bord tal-Iskrutinju Regulatorju tal-Kummissjoni fis-26 ta' Lulju 2017. Fit-13 ta' Settembru 2017, il-Bord hareġ opinjoni pozittiva b'rizervi; deherlu li r-rapport finali jenhtieg jispjega bis-shih il-valur miżjud tal-inizjattiva meta mqabbla ma' inizjattivi oħrajn li jolqot l-emissjonijiet tat-trasport bit-triq, u anki fejn tidhol iż-żieda fl-adozzjoni tal-vetturi. Il-Bord jinnota li r-rapport jehtieg jispjega b'mod aktar ċar ir-raġunament wara l-bidla fil-governanza tad-Direttiva fir-rigward tal-prinċipju tan-newtralità teknoloġika, u jiddeskrivi iżjed id-dettalji dwar it-tfassil tal-alternattivi ta' politika. L-opinjoni tinnota wkoll li l-benefiċċji netti fi żmien qasir u fit-tul tal-alternattivi ta' politika jenhtieg ikunu aktar ċari u li l-implimentazzjoni tal-approċċ u l-implikazzjonijiet REFIT tiegħu jenhtieg jiġu spjegati f'aktar dettall.

Ir-rapport finali tal-valutazzjoni tal-impatt jinkludi deskrizzjoni komprensiva u valutazzjoni tal-valur miżjud tal-inizjattiva u tar-rabtiet tiegħu ma' inizjattivi ta' politika oħrajn fit-Taqsimit 1.2, 3.3, 3.4 u 4.3. Ir-riperkussjonijiet fuq id-deċiżjonijiet tax-xiri tal-privat ġew b'mod kwalitattiv fit-Taqsima 2.1. Fit-taqsima 5 hemm deskrizzjoni dettaljata tal-alternattivi ta' politika, imsejsa fuq id-deskrizzjoni tal-proċess ta' analiżi tal-miżuri kollha possibbli li hemm fit-Taqsima 4. Dan jinkludi r-raġunament għalfejn ma ntlaqax l-approċċ ta' internalizzazzjoni tal-kostijiet esterni, prinċipalment minhabba l-użu limitat tiegħu fil-prattika. Fit-Taqsima 6 hemm analiżi komprensiva tal-impatti tal-alternattivi kollha u tinkludi analiżi tal-kompromessi, sa fejn din kienet possibbli. Il-valutazzjoni tal-impatt tiġbor ukoll informazzjoni dwar is-sensittività tax-xenarju bażi meta mqabbel mal-inizjattivi ta' politika l-oħra. Is-sommarju eżekuttiv tal-valutazzjoni tal-impatt u l-opinjoni tal-Bord tal-Iskrutinju Regulatorju jinsabu fis-sit web tal-Kummissjoni¹⁴.

¹² Ara <https://ec.europa.eu/transport/sites/transport/files/facts-fundings/evaluations/doc/2015-09-21-ex-post-evaluation-directive-2009-33-ec.pdf>.

¹³ SWD(2017) 366 final

¹⁴ [Insert weblink when available].

L-alternattivi ta' politika

L-alternattiva 1: Revoka tad-Direttiva

Din l-alternattiva ta' politika tħassar id-Direttiva. L-ghanijiet speċifiċi tad-Direttiva jiġu indirizzati permezz ta' diversi strumenti nonleġiżlattivi, inkluż bis-sensibilizzazzjoni u l-promozzjoni tal-użu volontarju tal-kriterji ekoloġiċi tal-akkwist pubbliku stabbiliti mill-Kummissjoni Ewropea. Jistgħu jiġu riveduti l-linji gwida finanzjarji eżistenti tal-UE biex issir it-tranżizzjoni lejn vetturi mingħajr emissjonijiet jew b'emissjonijiet baxxi¹⁵. Se tithegġeġ l-azzjoni volontarja tal-atturi tas-suq.

L-alternattiva 2: Issir definizzjoni ta' vetturi nodfa u l-Istati Membri jintalbu jistabbilixxu pjanijiet nazzjonali ta' politika jew jużaw il-metodoloġija ta' monetizzazzjoni

Din l-alternattiva ta' politika tipproponi għadd ta' bidliet moderati. Din ma twassal għall-ebda bidla fil-kamp ta' applikazzjoni tad-Direttiva iżda teżiġi li l-Istati Membri jagħzlu wiehed miż-żewġ approċċi prinċipali:

- tintuża definizzjoni komuni ta' vetturi nodfa abbażi tal-emissjonijiet mill-egżost kif definit fid-Direttiva emendata u, skont din jiġi żviluppat qafas ta' politika nazzjonali lejn mira fit-tul; jew
- il-korpi pubbliċi kollha jintalbu jixtru l-vetturi skont il-kostijiet interni u esterni monetizzati tagħhom, u li għalihom l-użu tal-metodoloġija ta' monetizzazzjoni riveduta bid-Direttiva jkun vinkolanti.

L-alternattiva 3: Issir definizzjoni ta' vetturi nodfa abbażi tal-limiti tal-emissjonijiet u jiġu stabbiliti miri minimi tal-akkwist għall-vetturi ħfief, filwaqt li jiżdied il-kamp ta' applikazzjoni

Din l-alternattiva ta' politika tirrevedi bis-shiħ id-Direttiva. Tagħmilha iżjed ambizzjuża u tbiddel l-approċċ ta' governanza prinċipali tagħha. B'mod partikolari, din l-alternattiva:

- tintroduċi definizzjoni komuni ta' vetturi nodfa abbażi ta' limiti (mit-tank sar-rotta) ibbażati fuq l-emissjonijiet għall-vetturi ħfief, li jikkombinaw l-emissjonijiet tas-CO₂ u tas-sustanzi li jniġġsu l-arja;
- iżżid il-mira minima tal-akkwist għall-korpi pubbliċi, kif iddefinit fil-livell tal-Istati Membri għall-vetturi ħfief skont il-limiti stabbiliti bil-liġi tal-akkwist tal-UE għall-2025 u l-2030¹⁶;
- tintroduċi miżuri biex jitwessa' l-kamp ta' applikazzjoni tad-Direttiva; u
- tneħħi l-metodoloġija ta' monetizzazzjoni.

L-alternattiva 4: Issir definizzjoni abbażi tal-fjuwils alternattivi u jiġu stabbiliti miri minimi tal-akkwist għall-vetturi kollha, filwaqt li jiżdied il-kamp ta' applikazzjoni

Din l-alternattiva ta' politika tadotta l-istess approċċ ġenerali għar-revizjoni tad-Direttiva bħall-alternattiva ta' politika 3, iżda b'diversi differenzi. Din:

¹⁵ SWD(2013) 27.

¹⁶ Sal-2025 hu biżżejjed żmien għat-thejjija u l-aġġustament tal-proċessi tal-akkwist pubbliku, filwaqt li jithallew is-sinjali tas-suq għaž-żmien qasir. Permezz ta' approċċ gradwali lejn l-2030 tkun tista' tiżdied l-ambizzjoni tad-Direttiva biex tmexxi 'l quddiem l-innovazzjoni fl-akkwist tal-vetturi.

- tintroduċi definizzjoni komuni ta' vetturi nodfa bbażata fuq il-fjuwils alternattivi għall-vetturi ibridi rikarikabbli, il-vetturi elettrici bil-batteriji, il-vetturi elettrici biċ-celloli tal-fjuwil, u l-vetturi bil-gass naturali/bijometanu, kemm hief u anki tqal;
- iżżid il-mira minima tal-akkwist għall-korpi pubbliċi, kif iddefinit fil-livell tal-Istati Membri għall-vetturi hief, skont id-definizzjoni u l-limiti stabbiliti bil-ligi tal-akkwist tal-UE għall-2025 u l-2030;
- tintroduċi mizuri biex jitwessa' l-kamp ta' applikazzjoni tad-Direttiva; u
- tneħhi l-metodologija ta' monetizzazzjoni.

L-alternattiva 5: Adozzjoni ta' Regolament biex il-metodologija ta' monetizzazzjoni tkun l-uniku approċċ li jinforma l-akkwist tal-vetturi, filwaqt li jiżdied il-kamp ta' applikazzjoni

Din l-alternattiva ta' politika tibdel għalkollox il-qafas ta' governanza tal-akkwist tal-vetturi nodfa. Id-Direttiva attwali tinbidel b'Regolament dwar il-promozzjoni tal-vetturi nodfa li jistipula li l-vetturi jiġu akkwistati abbażi tal-impatti enerġetici u ambjentali tagħhom, li jenħteġ jiġu monetizzati permezz ta' metodologija ta' monetizzazzjoni riveduta. Minbarra dan, din l-alternattiva żżid il-kamp ta' applikazzjoni tad-Direttiva.

L-alternattiva 6: Issir definizzjoni ta' vetturi nodfa abbażi tal-limiti tal-emissjonijiet u jiġu stabbiliti miri minimi tal-akkwist għall-vetturi hief, flimkien ma' definizzjoni bbażata fuq il-fjuwils alternattivi u jiġu stabbiliti miri minimi tal-akkwist pubbliku għall-vetturi tqal

Din l-alternattiva tgħaqqad elementi tal-alternattivi ta' politika 3 u 4. Tirrikonoxxi l-vantagg ta' approċċ ibbażat fuq l-emissjonijiet biex issir id-definizzjoni ta' vetturi nodfa. L-approċċ tal-alternattiva 3 jintuża għall-vetturi hief. Għall-vetturi tqal jintuża l-approċċ tal-alternattiva 4 u l-Kummissjoni tkun tista' tadotta att delegat biex tbiddel dan l-approċċ b'approċċ ta' limitu bbażat fuq l-emissjonijiet, għaladarba l-istandards tal-prestazzjoni tal-emissjonijiet tas-CO₂ għall-vetturi tqal ikunu ġew adottati fil-livell tal-UE.

L-alternattiva 6 ntgħazlet bhala l-għażla ta' politika ppreferuta għar-reviżjoni tad-Direttiva. Din ittejjeb il-konsistenza permezz ta' standards tal-prestazzjoni tal-emissjonijiet tas-CO₂ għall-karozzi u l-vannijiet fil-livell tal-UE. Iż-żewġ inizjattivi jikkonċernaw l-istess tip ta' vettura permezz ta' taħlita ta' għodod ta' politika ta' incenċiv u detterent. L-alternattiva 6 tiżgura li fil-futur id-Direttiva tkun tista' tadatta għal approċċ ibbażat fuq l-emissjonijiet li jiġi applikat fil-qasam tal-vetturi tat-trasport tqal. Tiżgura wkoll li jithalla impatt minnufih fuq l-adozzjoni mis-suq fil-qasam tal-vetturi tat-trasport tqal. Fl-aħħar nett, din tistabbilixxi triq ċara 'l quddiem biex l-atturi tas-suq ikollhom ċertezza fit-tul, filwaqt li tagħti ċerta flessibbiltà u diskrezzjoni fl-implimentazzjoni.

• **L-idoneità regolatorja u s-simplifikazzjoni**

L-idoneità regolatorja u s-simplifikazzjoni tad-Direttiva dwar il-Vetturi Nodfa se jinkisbu jekk issir definizzjoni ċara, jekk jiġu stabbiliti miri minimi tal-akkwist, u jekk il-metodologija ta' monetizzazzjoni kumplessa tingħata l-ġenb. Jekk jibqa' jithaddem l-approċċ attwali tad-Direttiva, il-kompromessi bejn li ssir definizzjoni aħjar ta' vetturi nodfa (u d-dispożizzjonijiet dwar ix-xiri relatati) u li tittejjeb il-metodologija ta' monetizzazzjoni jiehdu preċedenza, u jkun ta' xkiel għall-ghan li jingħataw sinjali tas-suq aktar b'saħħithom u li jinholqu proċeduri tal-akkwist aktar effettivi. L-implimentazzjoni tal-għażla ppreferuta aktarx li se ġgħib zieda inizjali fil-piż amministrattiv minhabba l-htieġa ta' implimentazzjoni u rappurtar tal-mira. Izda din iż-żieda tingħeleb mill-benefiċċji soċjoekonomiċi generali u anki mill-kisbiet fit-tul fejn tidhol is-simplifikazzjoni permezz tal-approċċ propost ta' dispożizzjonijiet ċari. L-implimentazzjoni fl-Istati Membri thalli l-possibbiltà biex b'mod flessibbli jingħaqdu l-

inizjattivi lokali u reġjonali tal-akkwist skont il-kapaċità u l-maturità tas-suq. L-użu effettiv tal-kodiċijiet tal-vokabolarju komuni tal-akkwist (CPV) konkluz u r-reġistrazzjonijiet fil-bażi tad-dejta tal-offerti elettronici ta' kuljum se jappoġġaw u jissimplifikaw ir-rappurtar u l-monitoraġġ. Ir-rapport tal-valutazzjoni tal-impatt juri li l-benefiċċji tas-simplifikazzjoni se jiżdiedu maż-żmien bl-implimentazzjoni tad-Direttiva.

4. IMPLIKAZZJONIJIET BAĠITARJI

Din il-proposta ma għandha l-ebda implikazzjoni għall-baġit tal-UE.

5. ELEMENTI OHRAJN

• Il-pjanijiet tal-implimentazzjoni u l-arranġamenti dwar il-monitoraġġ, l-evalwazzjoni u r-rappurtar

Din il-proposta tindirizza n-nuqqas attwali ta' obbligi tar-rappurtar. L-Istati Membri se jkollhom jirrapportaw dwar l-implimentazzjoni tad-Direttiva kull tliet snin, bl-ewwel rapport intermedju fl-2023 u b'rappurtar shiħ fl-2026 dwar l-implimentazzjoni tal-mira għall-2025. Fil-vokabolarju komuni tal-akkwist tal-UE jenhtieg jiddaħhlu kodiċijiet komuni għall-vetturi mingħajr emissjonijiet jew b'emissjonijiet baxxi halli jiffaċilitaw in-notifika fil-bażi tad-dejta tal-offerti elettronici ta' kuljum. Barra minn hekk, il-Kummissjoni se twiežen l-implimentazzjoni tad-Direttiva riveduta permezz ta' hidma kontinwa tal-forum dwar it-trasport sostenibbli tal-Kummissjoni Ewropea.

• Spjegazzjoni dettaljata tad-dispożizzjonijiet speċifiċi tal-proposta

Il-proposta għal Direttiva li temenda d-Direttiva dwar il-Vetturi Nodfa hi msejsa fuq l-alternattiva ta' politika 6. Id-Direttiva hi emendata kif gej:

- il-kamp ta' applikazzjoni tad-Direttiva kif stabbilit fl-Artikolu 3 jiġi estiż għal għamliet ohra ta' akkwist għajr ix-xiri, jiġifieri l-kiri, it-twellija u x-xiri bin-nifs tal-vetturi, u biex il-kuntratti tas-servizz pubbliku għal servizzi tat-trasport pubbliku bit-triq, għal servizzi tat-trasport tal-passiġġieri bit-triq b'għan speċjali, għal servizzi tat-trasport tal-passiġġieri mhux skedati u għall-kiri ta' xarabanks u kowċijiet b'xufier skont il-kodijiet tal-vokabolarju komuni tagħhom skont il-kodiċijiet tal-Vokabolarju Komuni tal-Akkwisti kif elenkati fl-Anness;
- id-definizzjonijiet skont id-Direttiva jiġu emendati fl-Artikolu 4(4) billi tizdied referenza għall-miri minimi tal-akkwist tal-Istati Membri, kif elenkati fl-Anness;
- id-dispożizzjonijiet għax-xiri ta' vetturi nodfa fl-Artikolu 5 jiġu riveduti biex jiġu stabbiliti miri minimi għall-akkwist ta' vetturi nodfa, iddifferenzjati skont l-Istat Membru u skont il-kategoriji tas-segment tal-vetturi skont il-limiti tal-emissjonijiet tas-CO₂ u tas-sustanzi li jniġġsu l-arja (għall-vetturi hfief) u l-fjuwils alternattivi (għall-vetturi tqal), kif imnizzla fl-Anness u mid-dati speċifikati fih;
- l-Artikolu 6 attwali jiħassar;
- jiddaħhal Artikolu 7 ġdid dwar l-eżerċizzju tad-delega tas-setgħat u jiġi adattat l-Artikolu 9 dwar l-eżerċizzju tal-implimentazzjoni tas-setgħat;
- l-Artikolu 10 jiġi adattat biex jiddaħhlu ċerti obbligi tar-rappurtar għall-Istati Membri u biex l-obbligi tar-rappurtar tal-Kummissjoni jiġu allinjati mar-rappurtar tal-Istati Membri, b'rappurtar intermedju fl-2023 u b'rappurtar shiħ fl-2026 dwar l-implimentazzjoni tal-mira għall-2025 u mbagħad kull tliet snin.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2009/33/UE dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura legiżlattiva ordinarja,

Billi:

- (1) L-Unjoni hi impenjata li tohloq sistema tal-enerġija dekarbonizzata sostenibbli, kompetittiva u sigura³. L-Unjoni tal-Enerġija u fil-Qafas ta' Politika dwar l-Enerġija u l-Klima għall-2020 sal-2030⁴ jistabbilixxu impenji ambizzjużi għall-Unjoni biex tkompli tnaqqas l-emissjonijiet tal-gassijiet serra b'mill-inqas 40 % sal-2030 meta mqabbla mal-1990, biex il-proporzjon tal-enerġija rinnovabbli kkunsmata jiżdied b'mill-inqas 27 %, biex tiġi ffrankata mill-inqas 27 % tal-enerġija, u biex jitjiebu s-sigurtà, il-kompetittività u s-sostenibbiltà tal-enerġija tal-UE.
- (2) Fl-Istrateġija Ewropea għal Mobilità b'Emissjonijiet Baxxi⁵, il-Kummissjoni habbret li biex jitwettqu l-impenji li l-Unjoni għamlet waqt il-21 Konferenza tal-Partijiet għall-Konvenzjoni Qafas tan-Nazzjonijiet Uniti dwar it-Tibdil fil-Klima (il-UNFCCC), li saret f'Parigi fl-2015, trid tithaffef id-dekarbonizzazzjoni tas-settur tat-trasport u għalhekk jenhtieg li l-emissjonijiet tal-gassijiet serra u tas-sustanzi li jniġġsu l-arja jaqbdu t-triq it-tajba biex sa nofs is-seklu jixxejnu għalkollox. Minbarra dan, hemm bżonn li mingħajr dewmien jonqsu drastikament l-emissjonijiet tas-sustanzi li jniġġsu l-arja mit-trasport li qed jagħmlu l-ħsara lis-saħħa tal-bniedem. Dan jista' jintlaħaq b'għadd ta' inizjattivi ta' politika, fosthom permezz tal-akkwist pubbliku ta' vetturi nodfa.

¹ ĠU C , , p. .

² ĠU C , , p. .

³ Il-Konkluzjonijiet tal-Kunsill Ewropew tal-24 ta' Ottubru 2014.

⁴ Il-Komunikazzjoni tal-Kummissjoni dwar qafas ta' politika għall-klima u l-enerġija fil-perjodu bejn l-2020 u l-2030 (COM(2014)0013)

⁵ COM(2016) 501 final.

- (3) Fil-Komunikazzjoni “Ewropa Attiva: agenda għal tranżizzjoni soċjalment ġusta lejn mobbiltà kompetittiva, konnessa u mingħajr ħsara għall-ambjent għal kulhadd”⁶, il-Kummissjoni tenfasizza li ż-żieda fil-produzzjoni u fl-adozzjoni ta’ vetturi nodfa, l-infrastrutturi tal-fjuwils alternattivi, u s-servizzi ta’ sistemi moderni ġodda li jahtfu l-vantaġġi tad-diġitalizzazzjoni u tal-awtomatizzazzjoni fl-Unjoni, joffru diversi benefiċċji liċ-ċittadini Ewropew, lill-Istati Membri u lill-industriji. Fosthom hemm l-ivvjaġġar aktar sikur u mingħajr qtugħ, u inqas esponiment għall-emissjonijiet ta’ sustanzi li jniġġsu l-arja u jagħmlu l-ħsara. Barra minn hekk, id-diskors tal-2017 dwar l-Istat tal-Unjoni ddikjara li l-ghan hu li l-UE ssir mexxejja dinjija fid-dekarbonizzazzjoni.
- (4) Kif thabbar fil-Komunikazzjoni tal-Kummissjoni “Ewropa Attiva: agenda għal tranżizzjoni soċjalment ġusta lejn mobbiltà kompetittiva, konnessa u mingħajr ħsara għall-ambjent għal kulhadd”⁷, din il-proposta hi parti mit-tieni pakkett ta’ proposti li se jikkontribwixxi għall-isforz tal-Unjoni għal mobbiltà b’emissjonijiet baxxi. Dan il-pakkett, li qed jiġi ppreżentat fil-Komunikazzjoni tal-Kummissjoni “It-twertiq ta’ mobbiltà b’emissjonijiet baxxi - Unjoni Ewropea li tippoteġi l-pjaneta, tagħti s-setgħa lill-konsumaturi tagħha u tiddefendi l-industrija u lill-haddiema tagħha” fih tahlita ta’ miżuri orjentati lejn il-provvista u miżuri orjentati lejn id-domanda halli l-UE taqbad ir-ritmu għal mobbiltà b’emissjonijiet baxxi u fl-istess hin issaħħah il-kompetittività tal-ekosistema tal-mobbiltà tal-UE.
- (5) L-innovazzjoni tat-teknoloġiji ġodda tgħin biex jonqsu l-emissjonijiet tal-vetturi u tappoġġa d-dekarbonizzazzjoni tas-settur tat-trasport. Jekk tiżdied l-adozzjoni ta’ vetturi mingħajr emissjonijiet jew b’emissjonijiet baxxi, aktarx li din iż-żieda tnaqqas l-emissjonijiet tas-CO₂ u ta’ ċerti sustanzi li jniġġsu l-arja (materja partikulata, ossidi tan-nitroġenu u idrokarburi tan-nonmetan) u li trawwem il-kompetittività u t-tkabbir tal-industrija Ewropea fis-swieq globali dejjem jikbru tal-vetturi mingħajr emissjonijiet u b’emissjonijiet baxxi.
- (6) L-awtoritajiet pubbliċi, permezz tal-politika tal-akkwist tagħhom, jistgħu johlqu swieq ta’ prodotti u servizzi innovattivi, u jappoġġawhom. Id-Direttivi 2014/24/UE⁸ u 2014/25/UE⁹ jistabbilixxu regoli armonizzati minimi dwar l-akkwist pubbliku li jarmonizzaw il-mod kif l-awtoritajiet pubbliċi u ċerti operaturi tal-utilitajiet pubbliċi jixtru l-prodotti, ix-xoghlijiet u s-servizzi. B’mod partikolari, dawn jistabbilixxu limiti generali għall-volum ta’ kuntratti soġġetti għal-leġislazzjoni tal-Unjoni, li jkunu japplikaw ukoll għad-Direttiva dwar il-Vetturi Nodfa.
- (7) Id-Direttiva 2009/33/UE tikkumplementa l-leġislazzjoni orizzontali dwar l-akkwist pubbliku tal-Unjoni u żżid ċerti kriterji tas-sostenibbiltà, u b’hekk għandha l-ghan li tixpruna s-suq tal-vetturi tat-trasport bit-triq li jkunu nodfa u effiċjenti. Fl-2015, il-Kummissjoni għamlet evalwazzjoni *ex post* tad-Direttiva dwar il-Vetturi Nodfa u kkonkludiet li d-Direttiva ma stimulatx l-adozzjoni mis-suq ta’ vetturi nodfa madwar l-Unjoni, l-aktar minhabba ċerti nuqqasijiet fid-dispożizzjonijiet tagħha dwar il-kamp ta’ applikazzjoni u x-xiri tal-vetturi. L-impatt fuq it-tnaqqis tal-emissjonijiet tal-gassijiet serra u tas-sustanzi li jniġġsu l-arja u l-impatt fuq il-promozzjoni tal-kompetittività industrijali kienu limitati hafna.

⁶ COM(2017) 283 final.

⁷ COM(2017) 283 final.

⁸ ĠU L 94, 28.3.2014, p. 65-242.

⁹ ĠU L 94, 28.3.2014, p. 243-374.

- (8) Il-valutazzjoni tal-impatt li saret harget fid-dieher il-benefiċċji ta' bidla fl-approċċ ta' governanza ġenerali għall-akkwist tal-vetturi nodfa fil-livell tal-Unjoni. Jekk jiġu stabbiliti rekwiżiti minimi għall-akkwist, ikun jista' jintlaħaq b'mod effettiv l-għan li jithalla impatt fuq l-adozzjoni mis-suq tal-vetturi nodfa meta mqabbel mad-dipendenza fuq l-internalizzazzjoni tal-kostijiet esterni fid-deċiżjonijiet ġenerali tal-akkwist, filwaqt li tiġi nnutata r-rilevanza li fid-deċiżjonijiet kollha tal-akkwist jitqiesu l-aspetti ambjentali. Il-benefiċċji fiż-żmien medju u fit-tul għaċ-ċittadini u l-intrapriżi Ewropej jiġġustifikaw bis-siġħ dan l-approċċ sakemm dan ma jkunx jippreskrivi xi teknoloġija partikolari biex tintuża mill-awtoritajiet, l-entitajiet u l-operaturi kontraenti.
- (9) Jekk jitwessa' l-kamp ta' applikazzjoni tad-Direttiva biex ikun jinkludi Prattiki bħat-twellija, il-kiri u x-xiri bin-nifs tal-vetturi, kif ukoll kuntratti tas-servizz pubbliku għal servizzi tat-trasport pubbliku bit-triq, għal servizzi tat-trasport tal-passiġġieri bit-triq b'għan speċjali, għal servizzi tat-trasport tal-passiġġieri mhux skedati u għall-kiri ta' xarabanks u kowċijiet b'xufier u kif ukoll servizzi tal-posta u l-kurjer speċifiċi u servizzi tar-rimi tal-iskart, ikun żgurat li tkun kopreta kull Prattika rilevanti tal-akkwist.
- (10) Kien hemm appoġġ wiesa' fost il-partijiet konċernati ewlenin għal definizzjoni ta' vetturi nodfa li tqis ir-rekwiżiti ta' tnaqqis fl-emissjonijiet tal-gassijiet serra u tas-sustanzi li jniġġsu l-arja minn vetturi ħfief u tqal. Biex ikun żgurat li jinghataw incentivi xierqa li jappoġġaw l-adozzjoni mis-suq ta' vetturi mingħajr emissjonijiet jew b'emissjonijiet baxxi fl-Unjoni, jenhtieg li bl-emenda d-dispożizzjonijiet għall-akkwist pubbliku ta' dawn il-vetturi jiġu allinjati mad-dispożizzjonijiet tal-leġislazzjoni tal-Unjoni dwar il-prestazzjoni tal-emissjonijiet tas-CO₂ tal-karozzi u l-vannijiet għal wara l-2020¹⁰. Azzjoni mwettqa skont id-Direttiva emendata se tikkontribwixxi għall-konformità mar-rekwiżiti ta' dawn l-istandards. B'approċċ aktar ambizzjuż għall-akkwist pubbliku jista' jinghata stimolu addizzjonali importanti lis-suq.
- (11) Peress li l-vetturi ħfief u tqal jintużaw għal skopijiet differenti u għandhom livelli differenti ta' maturità tas-suq, hu importanti li d-dispożizzjonijiet dwar l-akkwist pubbliku jagħrfu dawn id-differenzi. Il-valutazzjoni tal-impatt turi l-valur miżjud jekk jithaddem approċċ ibbażat fuq il-fjuwils alternattivi sakemm jiġu stabbiliti rekwiżiti teknoloġikament newtrali fil-livell tal-Unjoni għall-emissjonijiet tas-CO₂ mill-vetturi tqal, kif il-Kummissjoni beħsiebha tipproponi fil-gejjieni. Il-Valutazzjoni tal-Impatt tirrikonoxxi wkoll li s-swieq tax-xarabanks urbani mingħajr emissjonijiet jew b'emissjonijiet baxxi huma kkaratterizzati minn żieda fil-maturità tas-suq, filwaqt li s-swieq għat-trakkijiet mingħajr emissjonijiet jew b'emissjonijiet baxxi qegħdin fi stadju aktar bikri ta' żvilupp tas-suq.
- (12) Jekk jiġu stabbiliti miri minimi għall-akkwist tal-vetturi nodfa sal-2025 u sal-2030 fil-livell tal-Istati Membri, dan jgħin fiċ-ċertezza tal-politika għas-swieq fejn l-investimenti fil-mobbiltà mingħajr emissjonijiet jew b'emissjonijiet baxxi huma ġġustifikati. Il-miri minimi jappoġġaw il-ħolqien tas-swieq madwar l-Unjoni kollha. Dawn jipprovdu żmien għall-aġġustament tal-proċessi tal-akkwist pubbliku u jibagħtu sinjal ċar tas-suq. Il-valutazzjoni tal-impatt tinnotta li l-Istati Membri qed kulma jmur jistabbilixxu aktar miri, skont il-kapaċità ekonomika tagħhom u skont is-serjetà tal-problema. Jenhtieg jiġu stabbiliti miri differenti fi Stati Membri differenti skont il-kapaċità ekonomika tagħhom (il-prodott domestiku gross għal kull ras) u l-esponiment

¹⁰

COM(2017) 676 final

għat-tniġġis (id-densità tal-popolazzjoni urbana). Jenhtieg li l-miri minimi tal-akkwist jiġu kkumplementati bl-obbligu tal-awtoritajiet, l-entitajiet u l-operaturi kontraenti biex fil-proċeduri tal-akkwist tagħhom iqisu l-aspetti enerġetiċi u ambjentali rilevanti kollha. Il-valutazzjoni tal-impatt territorjali ta' din id-Direttiva emendata turi li l-impatt se jitqassam b'mod ekwu fost ir-reġjuni tal-Unjoni.

- (13) L-impatt massimu jista' jinkiseb jekk l-akkwist pubbliku tal-vetturi nodfa jiġi mmirat f'oqsma li għandhom livell relattivament għoli ta' tniġġis tal-arja. L-awtoritajiet pubbliċi tal-Istati Membri huma mhegga biex meta jkunu qed jikkonkludu l-implimentazzjoni tal-miri minimi nazzjonali tagħhom jiffukaw l-aktar fuq daww il-oqsma u biex fir-rappurtar tagħhom skont din id-Direttiva emendata jirriflettaw l-azzjoni relatata.
- (14) L-ikkalkular tal-kostijiet tul iċ-ċiklu tal-ħajja hu għodda importanti għall-awtoritajiet kontraenti u l-entitajiet biex ikopru l-kostijiet tal-enerġija u l-ambjent tul iċ-ċiklu tal-ħajja ta' vettura, inkluż il-kost tal-emissjonijiet tal-gassijiet serra u ta' sustanzi oħra li jniġġsu l-arja, permezz ta' metodoloġija rilevanti biex jinstab il-valur monetarju tagħhom. Minhabba l-użu skars tal-metodoloġija għall-kalkolu tal-kostijiet tul il-ħajja operattiva skont id-Direttiva 2009/33/UE u l-informazzjoni mogħtija mill-awtoritajiet u l-entitajiet kontraenti dwar l-użu tal-metodoloġiji tagħhom imfassla skont iċ-ċirkostanzi u l-ħtiġijiet speċifiċi tagħhom, jenhtieg li l-ebda metodoloġija ma ssir obbligatorja, iżda jenhtieg li l-awtoritajiet kontraenti, l-entitajiet u l-operaturi jkunu kapaċi jagħzlu xi metodoloġija għall-kalkolu tal-kostijiet tul il-ħajja biex tappoġġa l-proċessi tal-akkwist tagħhom.
- (15) Ir-rappurtar dwar l-akkwist pubbliku skont din id-Direttiva emendata jenhtieg jagħti ħarsa ġenerali ċara tas-suq biex isir monitoraġġ effettiv tal-implimentazzjoni. Dan jenhtieg jibda b'rapport intermedju fl-2023 u jissokta b'rappurtar shiħ fl-2026 dwar l-implimentazzjoni tal-miri minimi, u mbagħad kull tliet snin. Jenhtieg jiġi ffaċilitat rappurtar sempliċi halli jonqos il-piż amministrattiv fuq il-korpi pubbliċi individwali u tinkiseb ħarsa ġenerali effettiva tas-suq. Il-Kummissjoni se tiżgura rappurtar shiħ għall-vetturi mingħajr emissjonijiet jew b'emissjonijiet baxxi jew għal vetturi oħra bi fjuwil alternattiv, fil-kuntest tal-Vokabolarju Komuni tal-Akkwisti tal-Unjoni. Il-kodiċijiet speċifiċi tal-Vokabolarju Komuni tal-Akkwisti se jgħinu r-registrazzjoni fil-bażi tad-dejta tal-offerti elettronici ta' kuljum, u l-monitoraġġ tagħha.
- (16) L-appoġġ għall-adozzjoni mis-suq tal-vetturi nodfa jista' jizjed jekk jinholqu miżuri ta' appoġġ pubbliku mmirat fil-livell nazzjonali u fil-livell tal-Unjoni. Dan jinkludi skambju aħjar tal-ġarfien u allinjament tal-akkwist halli jkunu jistgħu jitwettqu azzjonijiet fuq skala kbira biżżejjed biex jonqsu l-kostijiet u jithalla impatt fuq is-suq. Il-possibbiltà ta' appoġġ pubbliku favur il-promozzjoni tal-iżvilupp tal-infrastrutturi meħtieġa għad-distribuzzjoni tal-fjuwils alternattivi hija rikonoxxuta fil-Linji Gwida dwar l-ġajjnuna mill-Istat għall-ħarsien tal-ambjent u għall-enerġija¹¹. Iżda għal dan l-appoġġ pubbliku se jibqgħu japplikaw ir-regoli tat-Trattat, u b'mod partikolari l-Artikoli 107 u 108 tiegħu.
- (17) Sabiex jintlaħqu l-għanijiet ta' din id-Direttiva, is-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea jenhtieg tingħata lill-Kummissjoni biex taggħorna d-dispożizzjonijiet fir-rigward tal-istandards tal-emissjonijiet tas-CO₂ tal-vetturi tqal għal perjodu ta' ħames snin li jibda minn *[Please insert the date of entry into force]*. Dan il-perjodu jenhtieg jiġi estiż b'mod taċitu għal

¹¹ ĠU C 200, 28.6.2014, p. 1.

perjodi tal-istess tul, sakemm il-Parlament Ewropew jew il-Kunsill ma jopponux din l-estensjoni. Hu partikolarment importanti li l-Kummissjoni tagħmel konsultazzjonijiet xierqa matul il-ħidma ta' thejjija tagħha, anki fil-livell ta' esperti. Meta tkun qed thejji u tfassal l-atti delegati, il-Kummissjoni jenhtieg tiżgura trażmissjoni simultanja, fil-ħin u xierqa tad-dokumenti rilevanti lill-Parlament Ewropew u lill-Kunsill.

- (18) L-ghanijiet ta' din id-Direttiva, jiġifieri li jingħata stimolu min-naha tad-domanda għall-vetturi nodfa b'appoġġ għat-tranzizzjoni lejn mobbiltà b'emissjonijiet baxxi, ma jistgħux jintlaħqu biżżejjed mill-Istati Membri waħedhom iżda minflok, b'qafas ta' politika komuni u fit-tul u għar-raġunijiet ta' skala, jistgħu jintlaħqu aħjar fil-livell tal-Unjoni, u għaldaqstant l-Unjoni tista' tadotta miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. B'konformità mal-prinċipju tal-proporzjonalità, kif stabbilit fl-istess Artikolu, din id-Direttiva ma tmurx lil hinn minn dak mehtieg biex jintlaħqu dawk l-ghanijiet.
- (19) B'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni¹², l-Istati Membri impenjaw ruhhom li f'kazijiet ġustifikati jakkumpanjaw in-notifika tal-miżuri ta' traspożizzjoni tagħhom b'wieħed jew aktar mid-dokumenti li jispjegaw ir-rabta bejn il-komponenti ta' Direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġiżlatur jidhirlu li t-trażmissjoni ta' dawn id-dokumenti hija ġġustifikata.
- (20) Għaldaqstant, id-Direttiva 2009/33/UE jenhtieg li tiġi emendata skont dan,

ADOTTAW DIN ID-DIRETTIVA:

Artikolu 1

Id-Direttiva 2009/33/UE hija emendata kif ġej:

- (1) It-titolu jinbidel b'dan li ġej:

“Id-Direttiva 2009/33/UE dwar il-promozzjoni tal-vetturi nodfa tat-trasport bit-triq b'appoġġ għall-mobbiltà b'emissjonijiet baxxi”

- (2) L-Artikolu 3 jinbidel b'dan li ġej:

“Artikolu 3

Kamp ta' applikazzjoni

Din id-Direttiva għandha tapplika għall-kuntratti tax-xiri, tal-kiri, tat-twellija jew tax-xiri bin-nifs ta' vetturi tat-trasport bit-triq minn:

- (a) awtoritajiet jew entitajiet kontraenti sakemm dawn ikunu obbligati japplikaw il-proċeduri tal-akkwist previsti fid-Direttivi 2014/24/UE u 2014/25/UE;

¹² ĠU C 369, 17.12.2011, p. 14.

(b) operaturi għall-kwittanza ta' obbligi tas-servizz pubbliku skont xi kuntratt tas-servizz pubbliku skont it-tifsira tar-Regolament (KE) Nru 1370/2007 tal-Parlament Ewropew u tal-Kunsill¹³;

(c) għal kuntratti tas-servizz pubbliku li jkopru s-servizzi tat-trasport kif stipulat fit-Tabella 1 tal-Anness lil hinn mil-limitu li għandhom jiddefinixxu l-Istati Membri u li ma jkunx jaqbeż il-valuri limitu stabbiliti fl-Artikolu 4 tad-Direttiva 2014/24/UE u fl-Artikolu 15 tad-Direttiva 2014/25/UE”.

(3) L-Artikolu 4 jinbidel b'dan li ġej:

“Artikolu 4

Definizzjonijiet

Għall-fini ta' din id-Direttiva:

1. “awtoritajiet kontraenti” tfisser awtoritajiet kontraenti kif definit fl-Artikolu 2(1)(1) tad-Direttiva 2014/24/UE u fl-Artikolu 3 tad-Direttiva 2014/25/UE;

2. “entitajiet kontraenti” tfisser entitajiet kontraenti kif imsemmi fl-Artikolu 4 tad-Direttiva 2014/25/UE;

3. “vettura tat-trasport bit-triq” tfisser vettura koperta mill-Anness II, l-ittra A, il-punti 1 u 2 tad-Direttiva 2007/46/UE¹⁴.

4. “vetturi nodfa” tfisser

(a) vettura tal-kategorija M1 jew M2 li għandha emissjoni massima mill-egżost espressa f'CO₂/km u emissjonijiet tas-sewqan reali li jniġġsu l-arja inqas minn persentaġġ tal-limiti tal-emissjonijiet applikabbli kif imsemmi fit-Tabella 2 tal-Anness, jew;

(b) vettura tal-kategorija N1 li għandha emissjoni massima mill-egżost espressa f'CO₂/km u emissjonijiet tas-sewqan reali li jniġġsu l-arja inqas minn persentaġġ tal-limiti tal-emissjonijiet applikabbli kif imsemmi fit-Tabella 2 tal-Anness, jew;

(c) vettura tal-kategorija M3, N2 jew N3 kif definit fit-Tabella 3 tal-Anness”.

(4) Għandu jiddaħhal l-Artikolu 4a li ġej:

“Artikolu 4a

Delega tas-setgħat

Il-Kummissjoni għandha tingħata s-setgħa li tadotta atti delegati b'konformità mal-Artikolu 8a biex taġġorna t-Tabella 3 tal-Anness mal-limiti tal-emissjonijiet mill-egżost tas-CO₂ u tas-sustanzi li jniġġsu l-arja għall-vetturi tqal ġaladarba l-istandards tal-prestazzjoni tal-emissjonijiet tas-CO₂ relatati mal-vetturi tqal ikunu fis-seħħ fil-livell tal-Unjoni”.

(5) L-Artikolu 5 jinbidel b'dan li ġej:

“Artikolu 5

¹³ Ir-Regolament (KE) Nru 1370/2007 tal-Parlament Ewropew u tal-Kunsill tat-23 ta' Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq (ĠU L 315, 3.12.2007, p. 1).

¹⁴ ĠU L 263, 9.10.2007, p. 1.

Miri minimi tal-akkwist

1. L-Istati Membri għandhom jiżguraw li x-xiri, il-kiri, it-twellija u x-xiri bin-nifs tal-vetturi tat-trasport bit-triq, u l-kuntratti tas-servizz pubbliku għal servizzi tat-trasport pubbliku tal-passiġġieri bil-ferrovija u bit-triq u l-kuntratti tas-servizz pubbliku kif imsemmi fl-Artikolu 3 ta' din id-Direttiva jkunu konformi mal-miri minimi tal-akkwist għall-vetturi ħfief imsemmija fit-Tabella 4 tal-Anness, u għall-vetturi tqal imsemmija fit-Tabella 5 tal-Anness.

2. L-awtoritajiet tal-Istati Membri jistgħu japplikaw mandati minimi oghla minn dawk imsemmija fl-Anness ta' din id-Direttiva.

(6) Jithassru l-Artikoli 6 u 7;

(7) Jiddaħħal Artikolu 8a ġdid:

“Artikolu 8 a

Eżerċizzju tad-delega

1. Is-setgħa li tadotta atti delegati tingħata lill-Kummissjoni bil-kundizzjonijiet stabbiliti f'dan l-Artikolu.

2. Is-setgħa li tadotta atti delegati kif imsemmi fl-Artikolu 4a għandha tingħata lill-Kummissjoni għal perjodu ta' hames snin minn *[Please insert the date of entry into force]*. Il-Kummissjoni għandha theggi rapport fir-rigward tad-delega tas-setgħat sa mhux aktar tard minn disa' xhur qabel jintemm il-perjodu ta' hames snin. Id-delega tas-setgħat għandha tiġi estiża b'mod taċitu għal perjodi tal-istess tul ta' żmien, sakemm il-Parlament Ewropew jew il-Kunsill ma jopponux din l-estensjoni sa mhux aktar tard minn tliet xhur qabel jintemm kull perjodu.

3. Id-delega tas-setgħat imsemmija fl-Artikolu 4a tista' tiġi rrevokata f'kull żmien mill-Parlament Ewropew jew mill-Kunsill. Id-deċiżjoni ta' revoka għandha ttemm id-delega tas-setgħat speċifikata f'dik id-deċiżjoni. Din għandha ssir effettiva fil-jum wara dak tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Din ma għandhiex taffettwa l-validità ta' xi att delegat li jkun fis-seħh.

4. Qabel ma tadotta att delegat, il-Kummissjoni għandha tikkonsulta lill-esperti mahtura minn kull Stat Membru b'konformità mal-prinċipji stabbiliti fil-Ftehim Interistituzzjonali dwar Tfassil Ahjar tal-Liġijiet tat-13 ta' April 2016.

5. Malli tadotta att delegat, il-Kummissjoni għandha tinnotifikah lill-Parlament Ewropew u lill-Kunsill fl-istess ħin.

6. Att delegat adottat skont l-Artikolu 4a għandu jidhol fis-seħh biss jekk ma tkun saret l-ebda oġġezzjoni mill-Parlament Ewropew u mill-Kunsill fi żmien xahrejn wara n-notifika ta' dak l-att lill-Parlament Ewropew u lill-Kunsill, jew jekk, qabel jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux se joġġezzjonaw. Dak il-perjodu għandu jiġi estiż b'xahrejn bl-inizjattiva tal-Parlament Ewropew jew tal-Kunsill”.

(8) L-Artikolu 9 jinbidel b'dan li ġej:

“1. Il-Kummissjoni għandha tkun assistita minn Kumitat.

Dak il-kumitat għandu jkun kumitat skont it-tifsira tar-Regolament (UE) Nru 182/2011.

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011. Meta l-kumitat ma jagħti l-ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni u għandu japplika t-tielet subparagrafu tal-Artikolu 5(4) tar-Regolament (UE) Nru 182/2011.

3. Meta l-opinjoni tal-kumitat tkun trid tinkiseb bi proċedura bil-miktub, din il-proċedura għandha titwaqqaf mingħajr riżultat meta, fil-limitu taż-żmien għall-ghoti tal-opinjoni, il-president tal-kumitat jiddeċiedi hekk jew meta jintalab dan permezz ta' maġġoranza sempliċi tal-membri tal-kumitat.”

(9) L-Artikolu 10 hu emendat kif ġej:

(a) Il-paragrafu 1 jinbidel b'dan li ġej:

“1. Wara r-rapportar tal-Istati Membri, kull tliet snin mill-1 ta' Jannar 2027, il-Kummissjoni għandha tippreżenta rapport lill-Parlament Ewropew u lill-Kunsill dwar l-applikazzjoni ta' din id-Direttiva u dwar l-azzjonijiet li jittiehdu minn Stati Membri individwali għall-implimentazzjoni effettiva ta' din id-Direttiva.”

(b) Jiżdiedu dawn il-paragrafi 4 u 5 li ġejjin:

“4. L-Istati Membri għandhom jipprezentaw rapport lill-Kummissjoni dwar l-implimentazzjoni ta' din id-Direttiva sal-1 ta' Jannar 2026, u mbagħad kull tliet snin. L-Istati Membri għandhom jipprezentaw rapport intermedju lill-Kummissjoni sal-1 ta' Jannar 2023. Dak ir-rapport għandu jiġbor informazzjoni dwar il-passi li ttiehdu biex titwettaq din id-Direttiva, fosthom l-għadd u l-kategoriji tal-vetturi akkwistati mill-awtoritajiet u l-entitajiet, u dwar id-djalogu li sar bejn il-livelli differenti ta' governanza, kif ukoll informazzjoni dwar l-intenzjonijiet tal-Istati Membri dwar l-attivitajiet tar-rapportar imsemmija hawn fuq, u kull informazzjoni siewja oħra. L-informazzjoni jenħtieġ timxi mal-kategoriji tal-informazzjoni li hemm fir-Regolament Nru 2195/2002 dwar il-Vokabolarju Komuni tal-Akkwist (CPV)¹⁵ kif imnizzel fl-Anness.

5. Il-Kummissjoni għandha tingħata s-setgħa li tadotta linji gwida, permezz ta' atti ta' implimentazzjoni, dwar il-kontenut tar-rapporti tal-Istati Membri msemmija fil-paragrafu 4”.

(10) L-Anness jinbidel bit-test fl-Anness ta' din id-Direttiva.

Artikolu 2

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn XXXX [*Please insert the date 24 months following the date of entry into force*]. Dawn għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati minn din ir-referenza waqt il-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir din ir-referenza.

2. L-Istati Membri għandhom jibagħtu lill-Kummissjoni t-test tad-dispożizzjonijiet ewlenin tal-liġi nazzjonali li jkunu adottaw fil-qasam kopert minn din id-Direttiva.

¹⁵ ĠU L 340, 16.12.2002, p. 1.

Artikolu 3

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President